

प्रावधान पुं. (तत्.) 1. प्रबंध, तैयारी, व्यवस्था यथा- छात्रों के लिए विशिष्ट सुविधाओं का प्रावधान 2. भरण-पोषण की व्यवस्था जीवन-निर्वाह का प्रबंध प्रयो. वृद्धावस्था के लिए कुछ प्रावधान अनिवार्य हैं 3. किसी कार्य के लिए की गई विशेष व्यवस्था प्रयो. इस प्रतियोगिता में तीन से अधिक पुरस्कारों का प्रावधान नहीं है 4. किसी विशिष्ट कार्य के लिए रखी गई धनराशि विधि. 1. कानून की धारा के अंदर कोई उपधारा, अनुबंध 2. किसी विशेष नियम के अंतर्गत कोई उपनियम 3. किसी प्रतिज्ञा पत्र की कोई शर्त, अनुबंध।

प्रावरण पुं. (तत्.) 1. विशेष आवरण 2. ढकने के लिए प्रयोग में आने वाला, ढक्कन 3. ओढ़नी, चादर, ओढ़ने के लिए प्रयोग में लाया जाने वाला वस्त्र, उत्तरीय।

प्रावरण पत्र पुं. (तत्.) प्रशा. किसी दस्तावेज आदि के साथ संलग्न व्याख्यात्मक टिप्पणी अथवा पत्र।

प्रावरणी स्त्री. (तत्.) आयु. मांसपेशी आदि के चारों ओर से घेरने वाला संयोजी उत्तक का आवरण।

प्रावरोध पुं. (तत्.) मनो. अंतर्बाधा, अंतरावरोध, किसी भी पूर्वाग्रह लज्जा, भय, संकोच आदि के कारण स्वाभाविक आचरण न कर पाना।

प्रावस्था स्त्री. (तत्.) 1. अवस्था, दशा, स्थिति 2. परिवर्तन, विकास की कोई दशा जो किसी भौतिक विशेषता के कारण अन्य अवस्थाओं से भिन्न हो उदा. जल की तीन प्रावस्थाएँ हैं- ठोस प्रावस्था, जल द्रव प्रावस्था, वाष्प गैसीय प्रावस्था।

प्रावस्था परिवर्तन पुं. (तत्.) रसा. पदार्थ की एक भौतिक अवस्था से दूसरी भौतिक अवस्था में परिवर्तन उदा. जल की ठोस दशा से द्रव अथवा गैसीय प्रावस्था में परिवर्तन।

प्रावकाश न्यायाधीश पुं. (तत्.) न्यायालय में अवकाश के समय के लिए नियुक्त न्यायाधीश।

प्रावार पुं. (तत्.) 1. प्रावरण, लबादा 2. आवरण coverage 3. बाह्यभित्ति प्राणि. 1. आवृत करना, ढँकना, आच्छादित करना 2. लाल हो जाना अथवा लाल कर देना, तरल पदार्थ पर तह जम जाना।

प्रावारक पुं. (तत्.) उत्तरीय वस्त्र, चोगा अथवा लबादा।

प्रावारिक पुं. (तत्.) उत्तरीय वस्त्रों का निर्माता।

प्रावासिक वि. (तत्.) 1. प्रवास-संबंधी, प्रवास का, यात्रा का 2. प्रवासगत, प्रवास में घटित होने वाला 3. यात्रा के लिए उपयुक्त, यात्रा के अनुरूप, यात्रा के योग्य।

प्राविधिक वि. (तत्.) 1. किसी यंत्र, तकनीक, कला, अथवा शिल्प आदि से संबंधित कार्य-विधि अथवा प्रक्रिया, प्रविधि संबंधी, प्रविधि का 2. प्रविधि-युक्त, प्रविधिमय, प्रविधि वाला, तकनीकी विधि. प्रक्रिया संबंधी उदा. प्राविधिक त्रुटि के कारण पहले लिया गया निर्णय रद्द कर दिया गया।

प्राविधिकता स्त्री. (तत्.) 1. प्राविधिक होने की स्थिति (अवस्था) अथवा भाव 2. प्रक्रिया संबंधी जटिलता अथवा सूक्ष्मता 3. कानून संबंधी बारीकी 4. ऐसी स्थिति जिसके विषय में प्राविधिज्ञ ही सहायता कर सकता है अथवा परामर्श दे सकता है।

प्राविधिक प्रशिक्षण पुं. (तत्.) किसी विशेष प्रविधि (तकनीक) के ज्ञान, उसके लिए उपयुक्त योग्यता अथवा मनोवृत्ति के विकास के लिए सैद्धांतिक एवं व्यावहारिक दोनों प्रकार की शिक्षा प्रदान करने का एक क्रमिक कार्यक्रम।

प्राविधिक शिक्षा स्त्री. (तत्.) किसी विशेष तकनीक या तकनीकी प्रक्रिया को सिखाना, तकनीकी शिक्षा।

प्राविधिक सहायता स्त्री. (तत्.) प्रशा. तकनीकी सहायता।

प्राविहित वि. (तत्.) प्रशा. बशर्ते कि।

प्रावीण्य पुं. (तत्.) प्रवीणता, निपुणता, पटुता, चातुर्य।